



ສຳນັກງານໃຫຍ່

ເລກທີ: 45 /ທຄຕລ...ໂສພທ.....

ນະຄອນຫຼວງວຽງຈັນ, ວັນທີ:10 MAY 2023.....

ບົດບັນທຶກ

ກອງປະຊຸມສາມັນຜູ້ຖືຮຸ້ນ ທຄຕລ ປະຈຳປີ 2022.

ວັນທີ 27/04/2023

ກອງປະຊຸມສາມັນຜູ້ຖືຮຸ້ນຂອງທະນາຄານການຄ້າຕ່າງປະເທດລາວ ມະຫາຊົນ (ທຄຕລ) ປະຈຳປີ 2022 (ຕໍ່ໄປນີ້ຮຽກວ່າ: “ກອງປະຊຸມ”) ໄດ້ຈັດຂຶ້ນໃນເວລາ 14:30 ໂມງ ຂອງວັນທີ 27 ເມສາ 2023 ທີ່ໂຮງແຮມລາວ ພລາຊາ ນະຄອນຫຼວງວຽງຈັນ, ໂດຍການເປັນປະທານຂອງ ທ່ານ ຄຳສຸກ ສຸນດາລາ, ຮັກສາການປະທານສະພາ ບໍລິຫານ ທຄຕລ ພ້ອມດ້ວຍສະມາຊິກສະພາບໍລິຫານ ທຄຕລ, ມີຜູ້ຖືຮຸ້ນເຂົ້າຮ່ວມດ້ວຍຕົນເອງຈຳນວນ 35 ທ່ານ, ຜູ້ມອບສິດຈຳນວນ 154 ທ່ານ ຊຶ່ງລວມຈຳນວນຮຸ້ນທັງໝົດທີ່ເຂົ້າຮ່ວມກອງປະຊຸມເທົ່າກັບ 158.143.510 ຮຸ້ນ, ນັບທັງ 21.822.227 ຮຸ້ນ ທີ່ຖືກມອບສິດ, ບັນລຸອັດຕາສ່ວນ 76,132% ຂອງຈຳນວນຮຸ້ນ ທຄຕລ ທັງໝົດ ແລະ ຖືວ່າຄົບອົງປະຊຸມ ເພື່ອໃຫ້ສາມາດດຳເນີນກອງປະຊຸມໄດ້ຕາມກົດລະບຽບຂອງ ທຄຕລ ແລະ ກົດໝາຍທີ່ກ່ຽວຂ້ອງ. ສຳລັບຮຸ້ນທີ່ບໍ່ໄດ້ເຂົ້າຮ່ວມກອງປະຊຸມ ມີຈຳນວນ 49.579.790 ຮຸ້ນ ເທົ່າກັບ 23,868% ຂອງຈຳນວນຮຸ້ນ ທຄຕລ ທັງໝົດ.

ຄະນະປະທານ ແລະ ສະມາຊິກສະພາບໍລິຫານທີ່ເຂົ້າຮ່ວມກອງປະຊຸມ ປະກອບມີ:

1. ທ່ານ ຄຳສຸກ ສຸນດາລາ, ສະມາຊິກສະພາບໍລິຫານອິດສະຫຼະ, ຮອງປະທານ, ຮັກສາການປະທານສະພາ ບໍລິຫານ ເຮັດໜ້າທີ່ເປັນປະທານກອງປະຊຸມ;
2. ທ່ານ ບຸນປອນ ວັນນະຈິດ, ຮອງລັດຖະມົນຕີກະຊວງການເງິນ;
3. ທ່ານ ນ. ສາຍສະໝອນ ຈັນທະຈັກ, ຜູ້ອຳນວຍການ ທຄຕລ, ສະມາຊິກສະພາບໍລິຫານ;
4. ທ່ານ ປະສິມເພັດ ຄຳຕັນ, ສະມາຊິກສະພາບໍລິຫານ;
5. ທ່ານ ຮສຈ. ທອງເພັດ ຈັນທະນິວົງ, ສະມາຊິກສະພາບໍລິຫານອິດສະຫຼະ;
6. ທ່ານ ສອນໄຊ ສິລາເພັດ, ສະມາຊິກສະພາບໍລິຫານອິດສະຫຼະ;
7. ທ່ານນາງ ລັດດາວັນ ຊິງວິໄລ, ສະມາຊິກສະພາບໍລິຫານອິດສະຫຼະ.
8. ທ່ານ ວຽງສຸກ ຈຸນທະວົງ, ຮອງຜູ້ອຳນວຍການ, ສະມາຊິກສະພາບໍລິຫານ;

ປະທານກອງປະຊຸມ ໄດ້ແນະນຳລະບຽບການດຳເນີນກອງປະຊຸມ ແລະ ວິທີລົງຄະແນນສຽງ. ຈາກນັ້ນ ກອງປະຊຸມຈຶ່ງໄດ້ດຳເນີນແຕ່ລະວາລະຕາມລຳດັບ.

ກອງປະຊຸມ ໄດ້ພິຈາລະນາ, ມີຄຳເຫັນ ແລະ ມີການຕົກລົງໃນແຕ່ລະວາລະດັ່ງນີ້:

ວາລະທີ 1: ຮັບຮອງບົດບັນທຶກກອງປະຊຸມຜູ້ຖືຮຸ້ນສະໄໝວິສາມັນ ທຄຕລ ປະຈຳປີ 2022

ທ່ານ ນ. ສາຍສະໝອນ ຈັນທະຈັກ, ຜູ້ອຳນວຍການ ທຄຕລ ໄດ້ລາຍງານຕໍ່ກອງປະຊຸມວ່າບົດບັນທຶກກອງປະຊຸມຜູ້ຖືຮຸ້ນສະໄໝວິສາມັນຂອງ ທຄຕລ ປະຈຳປີ 2022 ໄດ້ຈັດຂຶ້ນໃນວັນທີ 22 ພະຈິກ 2022 ເຊິ່ງບົດບັນທຶກດັ່ງກ່າວ ໄດ້ຖືກເປີດເຜີຍຢ່າງສອດຄ່ອງກັບກົດລະບຽບທີ່ກ່ຽວຂ້ອງແລ້ວ, ສະເໜີກອງປະຊຸມ ພິຈາະນຳຮັບຮອງເອົາບົດບັນທຶກດັ່ງກ່າວ.

ປະທານກອງປະຊຸມ ໄດ້ເປີດໂອກາດໃຫ້ຜູ້ຖືຮຸ້ນມີຄໍາຖາມທີ່ກ່ຽວຂ້ອງກັບວາລະນີ ແຕ່ບໍ່ມີຄໍາຖາມໃດໆ.

ກອງປະຊຸມ ໄດ້ມີມະຕິຮັບຮອງດ້ວຍຄະແນນສຽງສ່ວນຫຼາຍຂອງຜູ້ຖືຮຸ້ນທີ່ເຂົ້າຮ່ວມກອງປະຊຸມດັ່ງນີ້:

- ເຫັນດີຈຳນວນ: 158.143.510 ສຽງ, ເທົ່າກັບ 100% ຂອງຈຳນວນສຽງທັງໝົດທີ່ເຂົ້າຮ່ວມກອງປະຊຸມ.
- ບໍ່ເຫັນດີຈຳນວນ: 0 ສຽງ, ເທົ່າກັບ 0% ຂອງຈຳນວນສຽງທັງໝົດທີ່ເຂົ້າຮ່ວມກອງປະຊຸມ.

ວາລະທີ 2: ພິຈາລະນາ ແລະ ຮັບຮອງບົດລາຍງານຜົນການດໍາເນີນງານ ແລະ ເອກະສານລາຍງານການເງິນຂອງ ທຄຕລ ປະຈຳປີ 2022

ທ່ານ ນ. ສາຍສະໝອນ ຈັນທະຈັກ, ຜູ້ອຳນວຍການ ທຄຕລ ໄດ້ລາຍງານໃຫ້ກອງປະຊຸມຮັບຊາບ ກ່ຽວກັບຜົນການດໍາເນີນງານ ແລະ ເອກະສານລາຍງານການເງິນຂອງ ທຄຕລ ປະຈຳປີ 2022 ທີ່ຜ່ານການກວດສອບແລ້ວ ເຊິ່ງມີຕົວເລກສໍາຄັນດັ່ງນີ້:

- ຍອດຊັບສິນ: 94.493.015 ລ້ານກີບ, ທຽບໃສ່ແຜນການປີ 2022 ປະຕິບັດໄດ້ 130%;
- ຍອດສິນເຊື້ອທັງໝົດ: 42.808.801 ລ້ານກີບ, ທຽບໃສ່ແຜນການປີ 2022 ປະຕິບັດໄດ້ 135%;
- NPL: 3,36%;
- ຍອດເງິນຝາກທັງໝົດ: 86.782.335 ລ້ານກີບ, ທຽບໃສ່ແຜນການປີ 2022 ປະຕິບັດໄດ້ 131%;
- ທຶນ: 2.357.960 ລ້ານກີບ, ທຽບໃສ່ແຜນການປີ 2022 ປະຕິບັດໄດ້ 95%;
- ກໍາໄລກ່ອນອາກອນ: 197.079 ລ້ານກີບ, ທຽບໃສ່ແຜນການປີ 2022 ປະຕິບັດໄດ້ 334%;
- ກໍາໄລຫຼັງອາກອນ: 228.190 ລ້ານກີບ, ທຽບໃສ່ແຜນການປີ 2022 ປະຕິບັດໄດ້ 483%;

ຈາກນັ້ນ ປະທານກອງປະຊຸມ ໄດ້ສະເໜີໃຫ້ຜູ້ຖືຮຸ້ນມີຄໍາຖາມຕໍ່ວາລະນີ ເຊິ່ງມີຄໍາເຫັນ ແລະ ຄໍາຖາມດັ່ງນີ້:

❖ **ທ່ານ ອັງ ບຸດ, ຈາກທະນາຄານແຄນນາເດຍ:** ຊັບສິນລໍຖ້າຂາຍທີ່ສະແດງຢູ່ໃນຖານະການເງິນຂອງ ທຄຕລ ທີ່ຈຳນວນຂ້ອນຂ້າງສູງ ຊັບສິນເຫຼົ່ານີ້ມາຈາກໃສ ແລະ ທຄຕລ ມີແຜນແກ້ໄຂແນວໃດ?

➤ **ທ່ານ ນ. ສາຍສະໝອນ ຈັນທະຈັກ, ຜູ້ອຳນວຍການ ທຄຕລ ຊີ້ແຈງ:**

- ຊັບສິນລໍຖ້າຂາຍໄດ້ມາຈາກການຮັບເອົາຫຼັກຊັບຈາກລູກຄ້າສິນເຊື້ອທີ່ເປັນ ໜີ້ເສຍ, ເຊິ່ງການແກ້ໄຂໜີ້ເສຍຂອງ ທຄຕລ ປະຕິບັດຫຼາຍຮູບການເຊັ່ນ: ເກັບເປັນເງິນສົດ, ເຈລະຈາກັບລູກຄ້າແລະເກັບໜີ້ຈາກລາຍຮັບສໍາຮອງ, ບາງລາຍມີການປັບປຸງໂຄງສ້າງໜີ້, ເຈລະຈາໃຫ້ລູກຄ້າມອບຫຼັກຊັບໃຫ້ ທຄຕລ ແລະ ອື່ນໆ. ໃນນີ້ລູກຄ້າເງິນກູ້ບາງລາຍ ກໍ່ເຫັນດີມອບຫຼັກຊັບໃຫ້ ທຄຕລ ເພື່ອລ້າງໜີ້;
- ທຄຕລ ໄດ້ມີຍຸດທະສາດເພື່ອຂາຍຫຼັກຊັບທີ່ໄດ້ຮັບຈາກລູກຄ້າອອກໃຫ້ໄວທີ່ສຸດ ພະຍາຍາມຂາຍອອກພາຍໃນ 1 ປີ ເພາະການຮັບຫຼັກຊັບຕິດພັນກັບຄ່າໃຊ້ຈ່າຍຕ່າງໆເຊັ່ນ: ຄ່າໃຊ້ຈ່າຍໃນການໂອນກໍາມະສິດ ແລະ ກົດໝາຍກຳນົດບໍ່ໃຫ້ໂອນຊັບສິນມາເປັນຂອງ ທຄຕລ.
- ໃນການຂາຍຫຼັກຊັບຄໍາປະກັນອອກ ບາງກໍລະນີຂາຍມີກໍາໄລ, ເທົ່າທຶນ ຫຼື ຫູບທຶນແລ້ວແຕ່ກໍລະນີ, ທຄຕລ ໄດ້ສົມທົບກັບບໍລິສັດອະສັງຫາລິມະຊັບ ແລະ ປະຕິບັດຫຼາຍວິທີການເພື່ອການຂາຍ; ທ້າຍປີ 2022 ເປັນຕົ້ນມາ ການແກ້ໄຂໄດ້ຫຼາຍສົມຄວນ.

ກອງປະຊຸມ ໄດ້ມີມະຕິຮັບຮອງດ້ວຍຄະແນນສຽງສ່ວນຫຼາຍຂອງຜູ້ຖືຮຸ້ນທີ່ເຂົ້າຮ່ວມກອງປະຊຸມດັ່ງນີ້:

- ເຫັນດີຈຳນວນ: 158.143.510 ສຽງ, ເທົ່າກັບ 100% ຂອງຈຳນວນສຽງທັງໝົດທີ່ເຂົ້າຮ່ວມກອງປະຊຸມ.
- ບໍ່ເຫັນດີຈຳນວນ: 0 ສຽງ, ເທົ່າກັບ 0% ຂອງຈຳນວນສຽງທັງໝົດທີ່ເຂົ້າຮ່ວມກອງປະຊຸມ.

ວາລະທີ 3: ພິຈາລະນາ ແລະ ຮັບຮອງການຈັດສັນກຳໄລ ປະຈຳປີ 2022:

ທ່ານ ນ. ສາຍສະໝອນ ຈັນທະຈັກ, ຜູ້ອຳນວຍການ ທຸກຄົນ ໄດ້ສະເໜີກອງປະຊຸມ ພິຈາລະນາ ແລະ ຮັບຮອງການຈັດສັນກຳໄລປະຈຳປີ 2022 ດັ່ງນີ້:

- ແບ່ງເຂົ້າຄັງສະສົມຕາມລະບຽບການ: **10%;**
- ຈ່າຍເງິນປັນຜົນ: **100 ກີບ/ຮຸ້ນ;**
- ແບ່ງສ່ວນທີ່ເຫຼືອເຂົ້າຄັງຂະຫຍາຍທຸລະກິດ;
- ມື້ຈ່າຍເງິນປັນຜົນ: **12/05/2023.**
- ຜູ້ຖືຮຸ້ນທີ່ມີສິດໄດ້ຮັບເງິນປັນຜົນ ອີງຕາມການປິດປຶ້ມບັນຊີຜູ້ຖືຮຸ້ນ ວັນທີ 21 ເມສາ 2023.

ຈາກນັ້ນ ປະທານກອງປະຊຸມ ໄດ້ສະເໜີໃຫ້ຜູ້ຖືຮຸ້ນມີຄຳຖາມຕໍ່ວາລະນີ ເຊິ່ງມີຄຳເຫັນ ແລະ ຄຳຖາມດັ່ງນີ້:

❖ **ທ່ານ ຮວງ ຊິ ບິນ (Huang Xue Bin):** ການປັນຜົນປະຈຳປີ 2022 ທຽບກັບຜົນກຳໄລ ແລະ ທຽບກັບການຈ່າຍປັນຜົນໃນໄລຍະຜ່ານມາຖືວ່າຕ່ຳ, ນະໂຍບາຍເງິນປັນຜົນ ທຸກຄົນ ໃນປີ 2023 ຈະມີການປັນຜົນຄືແນວໃດ?

➤ **ທ່ານ ນ. ສາຍສະໝອນ ຈັນທະຈັກ,** ຜູ້ອຳນວຍການ ທຸກຄົນ ຊີ້ແຈງ:

- ນັກລົງທຶນທີ່ຖືຮຸ້ນ ທຸກຄົນ ແຕ່ເລີ່ມຕົ້ນເຂົ້າຕະຫຼາດຫຼັກຊັບລາວ ຈະເຫັນວ່າຮຸ້ນ ທຸກຄົນ ມີການຈ່າຍເງິນປັນຜົນດີຫຼາຍ, ຜູ້ຖືຮຸ້ນສ່ວນຫຼາຍກໍຍັງມີຄວາມເຊື່ອໝັ້ນຕໍ່ ທຸກຄົນ ແລະ ຍັງຖືຮຸ້ນ ທຸກຄົນ. ໃນປີ 2021 ທີ່ ທຸກຄົນ ບໍ່ມີການຈ່າຍເງິນປັນຜົນ ເຊິ່ງກໍມີຫຼາຍເຫດຜົນໃນການບໍ່ປັນຜົນ. ສຳລັບປີ 2022 ຄະນະບໍລິຫານ ທຸກຄົນ ສະເໜີຈ່າຍເງິນປັນຜົນ ເພື່ອເປັນການສ້າງຄວາມເຊື່ອໝັ້ນຕໍ່ຜູ້ຖືຮຸ້ນ ທຸກຄົນ ເຖິງວ່າຈະເປັນຈຳນວນບໍ່ສູງ; ສຳຫຼັບປີ 2023 ບໍ່ທັນສາມາດເວົ້າໄດ້ວ່າຈະປັນເທົ່າໃດ ແຕ່ຄະນະອຳນວຍການ ທຸກຄົນ ຂໍໃຫ້ຄຳໝັ້ນສັນຍາຕໍ່ຜູ້ຖືຮຸ້ນວ່າຈະພະຍາຍາມເຮັດໃຫ້ດີທີ່ສຸດ, ຈະພະຍາຍາມໃຫ້ມີເງິນປັນຜົນດີກວ່າປີ 2022. ຈາກຂໍ້ມູນຜົນການດຳເນີນງານຂອງ ທຸກຄົນ ປະຈຳໄຕມາດ 1/2023 ກໍມີຜົນການດຳເນີນງານທີ່ດີ.

ກອງປະຊຸມ ໄດ້ມີມະຕິຮັບຮອງດ້ວຍຄະແນນສຽງສ່ວນຫຼາຍຂອງຜູ້ຖືຮຸ້ນທີ່ເຂົ້າຮ່ວມກອງປະຊຸມດັ່ງນີ້:

- ເຫັນດີຈຳນວນ: 158.088.510 ສຽງ, ເທົ່າກັບ 99,965% ຂອງຈຳນວນສຽງທັງໝົດທີ່ເຂົ້າຮ່ວມກອງປະຊຸມ.
- ບໍ່ເຫັນດີຈຳນວນ: 55.000 ສຽງ, ເທົ່າກັບ 0,035% ຂອງຈຳນວນສຽງທັງໝົດທີ່ເຂົ້າຮ່ວມກອງປະຊຸມ.

ວາລະທີ 4: ພິຈາລະນາ ແລະ ຮັບຮອງເອົາແຜນການປີ 2023

ທ່ານ ນ. ສາຍສະໝອນ ຈັນທະຈັກ, ຜູ້ອຳນວຍການ ທຸກຄົນ ໄດ້ສະເໜີກອງປະຊຸມ ພິຈາລະນາ ແລະ ຮັບຮອງແຜນການປະຈຳປີ 2023 ເຊິ່ງມີບາງຄາດໝາຍຕົວເລກສຳຄັນທຽບໃສ່ຕົວເລກການປະຕິບັດປີ 2022 ມີດັ່ງນີ້:

- **ຍອດຊັບສິນ:** ບໍ່ຫຼຸດ 99.476.000 ລ້ານກີບ ທຽບໃສ່ປະຕິບັດປີ 2022 ເພີ່ມຂຶ້ນ 5%;
- **ເງິນຝາກ:** ບໍ່ຫຼຸດ 91.000.000 ລ້ານກີບ ທຽບໃສ່ປະຕິບັດປີ 2022 ເພີ່ມຂຶ້ນ 5%;
- **ເງິນກູ້:** ບໍ່ຫຼຸດ 50.050.000 ລ້ານກີບ ທຽບໃສ່ປະຕິບັດປີ 2022 ເພີ່ມຂຶ້ນ 17% ຫຼື ຍອດເງິນກູ້ໃຫ້ກວມອັດຕາສ່ວນບໍ່ຫຼຸດ 55% ຂອງຍອດເງິນຝາກທັງໝົດ;
- **NPL:** ບໍ່ເກີນ 3,50%;
- **ທຶນ:** 2.740.000 ລ້ານກີບ ທຽບໃສ່ປະຕິບັດປີ 2022 ເພີ່ມຂຶ້ນ 16%;

- **ກຳໄລ ກ່ອນອາກອນ:** 250.000 ລ້ານກີບ ທຽບໃສ່ປະຕິບັດປີ 2022 ເພີ່ມຂຶ້ນ 27%;
- **ກຳໄລສຸດທິ (ຫຼັງຫັກອາກອນ):** 200.000 ລ້ານກີບ;
- ແຜນຂະຫຍາຍຕາໜ່າງບໍລິການ 05 ແຫ່ງ;
- ແຜນປະກອບວັດຖຸເຕັກນິກ, ກໍ່ສ້າງ ແລະ ສ້ອມແປງ ແມ່ນຈະເນັ້ນໃສ່ສືບຕໍ່ບັນດາໂຄງການທີ່ຍັງບໍ່ສຳເລັດ ປ່ຽນແທນສິ່ງເກົ່າທີ່ເປ່ເພ ແລະ ປະກອບເພີ່ມໃໝ່ສິ່ງທີ່ຈຳເປັນ ລວມທັງໝົດ 304 ຕື້ກີບ;

ຈາກນັ້ນ ປະທານກອງປະຊຸມ ໄດ້ສະເໜີໃຫ້ຜູ້ຖືຮຸ້ນມີຄຳຖາມຕໍ່ວາລະນີ ເຊິ່ງມີຄຳເຫັນ ແລະ ຄຳຖາມດັ່ງນີ້:

- ❖ **ທ່ານ ໂສວັນນະລິດ ອິມ (Mr Sovanrith Im)** ຈາກທະນາຄານແຄນນາເດຍ: ຕໍ່ກັບແຜນປະຈຳປີ 2023 ຂອງ ທຄຕລ ເຫັນວ່າຕົວເລກການຂະຫຍາຍເງິນກູ້ຕໍ່າ, ຍ້ອນຫຍັງ?
- **ທ່ານ ນ. ສາຍສະໝອນ ຈັນທະຈັກ,** ຜູ້ອຳນວຍການ ທຄຕລ ຊີ້ແຈງ:
 - ເບິ່ງແບບຜິວເຜີນແຜນການຂະຫຍາຍເງິນກູ້ອາດຈະຄ້າຍຄືຕໍ່າ ຍ້ອນການວາງແຜນ ປີ 2023 ທຄຕລ ຈະເນັ້ນການແກ້ໄຂຫນີ້ເສຍໃຫ້ຫຼາຍເທົ່າທີ່ຈະເຮັດໄດ້, ແຜນແກ້ໄຂ NPL 1.000 ຕື້ກີບ. ແຕ່ໃນນັ້ນ ກໍຍັງຈະສືບຕໍ່ປ່ອຍກູ້ໃໝ່ໄປຄຽງຄູ່ກັນ, ການຂຶ້ນແຜນໂດຍເບິ່ງຄວາມອາດສາມາດຕົວຈິງຂອງ ທຄຕລ ທີ່ເຫັນວ່າຍັງຈະປະເຊີນກັບຫຼາຍບັນຫາພາຍນອກພາຍໃນ ແລະ ຄູ່ແຂ່ງ; ປີ 2022 ອັດຕາສ່ວນການປ່ອຍກູ້ທຽບໃສ່ຍອດເງິນຝາກ ກວມປະມານ 47%, ໃນແຜນປີ 2023 ອັດຕາສ່ວນການປ່ອຍກູ້ທຽບໃສ່ຍອດເງິນຝາກຈະບໍ່ໃຫ້ຫຼຸດ 55%;
- ❖ **ທ່ານ ໄກວັນ ກາດາວານິດ** ຈາກສະມາຄົມຜູ້ຖືຮຸ້ນໄທ ມີຄຳເຫັນ ແລະ ຄຳຖາມ ດັ່ງນີ້:
 - ສະແດງຄວາມຊົມເຊີຍຕໍ່ການກະກຽມເອກະສານກອງປະຊຸມທີ່ເຮັດໄດ້ດີຫຼາຍ ທັງສະບັບພາສາລາວ ແລະ ພາສາອັງກິດ, ມີເນື້ອໃນກວມເອົາປະເດັນສຳຄັນ ແລະ ບໍ່ຍາວຫຼືສັ້ນເກີນໄປ;
 - ສຳລັບຕິດພັນກັບແຜນປີ 2023 ເຫັນວ່າມີບາງຈຸດທີ່ບໍ່ຕ້ອງໃຊ້ເງິນທຶນໃນການພັດທະນາ ຫຼື ການລົງທຶນໄປແລ້ວແຕ່ຍັງບໍ່ທັນນຳໃຊ້ຢ່າງຄຸ້ມຄ່າ ເຊັ່ນ: ການໂຄສະນາປະຊາສຳພັນຜະລິດຕະພັນຂອງ ທຄຕລ ຄວນເຮັດໃຫ້ກວ້າງຂວາງຫຼາຍຂຶ້ນ, ຕົວຢ່າງ ຜະລິດຕະພັນບັດວິຊາເຄຣດິດຂອງ ທຄຕລ ທີ່ສາມາດເຂົ້າໃຊ້ບໍລິການຫ້ອງຮັບຮອງສະໜາມບິນ ພຽງແຕ່ລູກຄ້າຕ້ອງຊື້ປະກັນໄພກັບທະນາຄານ ເຊິ່ງຂໍ້ມູນນີ້ຄວນໂຄສະນາໃຫ້ລູກຄ້າໄດ້ຮັບຊາບ, ຈະເປັນການຊ່ວຍກະຕຸ້ນລາຍຮັບຈາກການຂາຍປະກັນໄພ ແລະ ການອອກບັດເຄຣດິດ;
 - ທະນາຄານໄດ້ ພັດທະນາລະບົບ ເຊິ່ງອະນຸຍາດໃຫ້ການຊຳລະດ້ວຍບັດທີ່ມີວົງເງິນບໍ່ສູງ ໂດຍ ທີ່ລູກຄ້າບໍ່ຕ້ອງເຊັນໃສ່ໃບຊຳລະ, ແຕ່ການປະຕິບັດຢູ່ບັນດາຮ້ານຄ້າຍັງບໍ່ທັນຕອບຮັບກະແສໄດ້ດີເທື່ອ;
 - ບາງຂໍ້ແນະນຳ ກ່ຽວກັບ ພາບພົດຂອງທະນາຄານຕໍ່ກັບສາກົນ: ການນຳໃຊ້ເຄື່ອງໝາຍຈ້າ, ເຄື່ອງໝາຍຈຸດ ໃນການສະແດງຕົວເລກຜົນການດຳເນີນງານຂອງ ທຄຕລ ຄວນນຳໃຊ້ຕາມວິທີຂອງສາກົນ ເຊັ່ນ: ເຄື່ອງໝາຍຈ້າຄວນໃຊ້ຂຶ້ນຕົວເລກເສດ, ສ່ວນຫົວພັນ ກໍຄວນນຳໃຊ້ເຄື່ອງໝາຍຈຸດ. ກໍລະນີການຂຽນແຊັກລູກຄ້າອາດຈະເປັນພາສາອັງກິດ ແລະ ນຳໃຊ້ເຄື່ອງໝາຍຂຶ້ນຈຳນວນຕາມສາກົນເຊັກ ເຊິ່ງກໍລະນີນີ້ແຊັກກໍບໍ່ຄວນຖືກປະຕິເສດເພາະນຳໃຊ້ເຄື່ອງໝາຍຕາມຫຼັກສາກົນ;
 - ຫຼາຍປະເທດໄດ້ຖືເອົາການປົກປິດເອກະສານຄ່າທຳນຽມເປັນຄວາມຜິດຕາມກົດໝາຍ. ກໍລະນີຂອງ ທຄຕລ ຕາຕະລາງຄ່າທຳນຽມ ແມ່ນ ມີຢູ່ໃນເວບໄຊແລ້ວ, ແຕ່ໃນຕົວຈິງເຫັນວ່າພະນັກງານບາງຄົນຍັງເຂົ້າໃຈວ່າຕາຕະລາງດັ່ງກ່າວເປັນຄວາມລັບ ໂດຍບອກກັບລູກຄ້າວ່າບອກຄ່າທຳນຽມໄດ້ ແຕ່ໃຫ້ເບິ່ງບໍ່ໄດ້. ຄວາມເຂົ້າໃຈຂອງພະນັກງານໃນລັກສະນະນີ້ ເປັນສິ່ງທີ່ບໍ່ຖືກຕ້ອງ ແລະ ກະທົບຕໍ່ພາບພົດຂອງທະນາຄານ. ລູກຄ້າມີຂໍ້ມູນວ່າຈະຕ້ອງເສຍຄ່າທຳນຽມເທົ່າໃດ ເພື່ອຕັດສິນໃຈເຮັດທຸລະກຳ ຫຼື ໃຊ້ບໍລິການໃດທີ່ເໝາະສົມ;

- ສະເໜີໃຫ້ອຳນາດແກ່ພະນັກງານທີ່ດູແລລູກຄ້າຢູ່ດ່ານໜ້າ (Front Office) ໃນກໍລະນີບໍ່ສາມາດແກ້ໄຂບັນຫາໃຫ້ລູກຄ້າໄດ້ ແມ່ນໃຫ້ສາມາດຕິດຕໍ່ກັບພະນັກງານໄອທີເພື່ອລົມກັບລູກຄ້າທີ່ເຮັດທຸລະກຳໄດ້ໂດຍກົງ ເຊັ່ນ: ກໍລະນີທີ່ພະນັກງານດັ່ງກ່າວໄດ້ພະຍາຍາມແກ້ໄຂໃຫ້ລູກຄ້າແລ້ວແຕ່ບໍ່ສໍາເລັດ 3 ຄັ້ງ, ເນື່ອງຈາກຜ່ານມາຕົນເຄີຍໃຫ້ພະນັກງານພະຍາຍາມແກ້ໄຂບັນຫາແມ່ນ Approve Merchant ໃນແອັບ BCEL One ເຖິງ 7 ຄັ້ງ ແຕ່ກໍຍັງບໍ່ສໍາເລັດ ແລະ ຕໍ່ໜ້າໄປ ກໍອາດຈະຍັງມີບັນຫາລັກສະນະນີ້ຕື່ມອີກ ເຊິ່ງອາດຈະເຮັດໃຫ້ຍອດຂາຍທຸກຄົນ ບໍ່ເພີ່ມ ແລະ ແຜນການກໍອາດຈະປະຕິບັດບໍ່ສໍາເລັດ;
- **ທ່ານ ນ. ສາຍສະໝອນ ຈັນທະຈັກ**, ຜູ້ອຳນວຍການ ທຸກຄົນ:
 - ການຂຶ້ນຫົວໜ່ວຍຫຼັກພັນຂອງລາວຕ່າງກັບຫຼັກສາກົນ, ທຸກຄົນ ປະຕິບັດຕາມກົດໝາຍບັນຊີຂອງ ສປປ ລາວ ແລະ ແຈ້ງການຈາກ ທຫລ ທີ່ໃຫ້ທະນາຄານທຸລະກິດຈັດຕັ້ງປະຕິບັດຕາມກົດໝາຍບັນຊີລາວ ເຊິ່ງໃຊ້ເຄື່ອງໝາຍຈໍາຂັ້ນຫົວພັນ ແລະ ໃຊ້ເຄື່ອງໝາຍຈຸດຂັ້ນເລກເສດ.
- ❖ **ທ່ານ ໄກວັນ ກາດາວານິດ** ຈາກສະມາຄົມຜູ້ຖືຮຸ້ນໄທ ມີຄໍາເຫັນຕື່ມ: ກໍລະນີເອກະສານເປັນພາສາອັງກິດທີ່ນໍາສະເໜີສູ່ສາກົນ ກໍ່ຄວນປະຕິບັດຕາມຫຼັກການສາກົນ. ອີງຕາມຂໍ້ມູນທີ່ໄດ້ຊາບມາ ເຫັນວ່າ ທຸກຄົນ ກໍ່ມີແຈ້ງການພາຍໃນບອກວ່າ ໃຫ້ປະຕິບັດຢ່າງຖືກຕ້ອງທັງຕາມຫຼັກການຂອງສາກົນ ແລະ ຫຼັກການຂອງລາວ ຂຶ້ນກັບວ່າເອກະສານນັ້ນ ເປັນພາສາອັງກິດ ຫຼື ພາສາລາວ. ແຕ່ເຫັນວ່າພະນັກງານຍັງບໍ່ທັນປະຕິບັດຕາມແຈ້ງການນີ້ເທົ່າທີ່ຄວນເທື່ອ, ຄວນເອົາໃຈໃສ່ຄວບຄຸມຕື່ມ.
- **ທ່ານ ນ. ສາຍສະໝອນ ຈັນທະຈັກ**, ຜູ້ອຳນວຍການ ທຸກຄົນ: ຂອບໃຈຕໍ່ກັບຄໍາເຫັນ ແລະ ຄໍາແນະນຳຕ່າງໆ ທຸກຄົນ ກໍ່ຈະນຳໄປພິຈາລະນາຄືນ, ສໍາລັບຄໍາເຫັນ ກ່ຽວກັບ ການເປີດເຜີຍຄ່າທໍານຽມນັ້ນ ກໍ່ຈະນຳໄປຫາລີກັນຄືນພາຍໃນຕື່ມ. ສ່ວນບັນຫາທາງເຕັກນິກ ມອບໃຫ້ທ່ານ ນັນທະລາດ ແກ້ວປະເສີດ ຮອງຜູ້ອຳນວຍການ ທຸກຄົນ ຊ່ວຍຊີ້ແຈງ.
- ❖ **ທ່ານ ໄກວັນ ກາດາວານິດ** ຈາກສະມາຄົມຜູ້ຖືຮຸ້ນໄທ ມີຄໍາເຫັນຕື່ມ: ອາດຈະໃຫ້ພະນັກງານພິມຂໍ້ມູນທີ່ມີໃນເວັບໄຊໃຫ້ລູກຄ້າ; ຖ້າມີບັນຫາໃດທີ່ພະນັກງານບໍ່ໝັ້ນໃຈ ໃຫ້ເຂົ້າເບິ່ງໃນເວັບໄຊ ເພາະວ່າບັນດາຂໍ້ມູນທີ່ລົງໃນເວັບໄຊແລ້ວ ຈະບໍ່ຖືເປັນຂໍ້ມູນທີ່ເປັນຄວາມລັບ.
- **ທ່ານ ນັນທະລາດ ແກ້ວປະເສີດ**: ການບໍລິການຕ່າງໆໃນແອັບ BCEL One ໂດຍມາດຕະຖານຈະເປັນໄປຕາມທີ່ໄດ້ຕັ້ງຄ່າໄວ້ໃນລະບົບ, ສ່ວນບັນຫາທີ່ມີຄໍາເຫັນມານັ້ນ ລາຍລະອຽດຈະຂໍກວດກາ ແລະ ລົມກັນຕື່ມພາຍຫຼັງ.
- ❖ **ທ່ານ ຄໍາໄຊ ບຸນມິສິດາວົງ**: ຕິດພັນກັບແຜນການປີ 2023, ໃນວາລະຜ່ານມາ ທ່ານ ຜູ້ອຳນວຍການໄດ້ຮັບປາກວ່າໃນປີ 2023 ຈະສຸ່ຊົນໃຫ້ມີກຳໄລ ແລະ ປັນຜົນຫຼາຍຂຶ້ນ, ແຕ່ເຫັນວ່າຕົວເລກແຜນກຳໄລຫຼັງອາກອນປີ 2023 ທຽບກັບ ກຳໄລຫຼັງອາກອນຂອງປີ 2022 ເຫັນວ່າຕົວເລກຫຼຸດລົງ ເປັນຍ້ອນເຫດຜົນອື່ນໄດ.
- **ທ່ານ ນ. ສາຍສະໝອນ ຈັນທະຈັກ**, ຜູ້ອຳນວຍການ ທຸກຄົນ: ໃນປີ 2022 ທຸກຄົນ ມີລາຍຮັບຈາກອາກອນເຍື້ອນຊຳລະ ເຮັດໃຫ້ຕົວເລກກຳໄລຫຼັງອາກອນສູງກວ່າຕົວເລກກຳໄລກ່ອນອາກອນ, ສໍາລັບໃນປີ 2023 ທຸກຄົນ ບໍ່ມີລາຍຮັບຈາກອາກອນເຍື້ອນຊຳລະ. ແຕ່ຕົວເລກກຳໄລໃນແຜນປີ 2023 ເມື່ອທຽບກັບ ກຳໄລທີ່ສາມາດປະຕິບັດໄດ້ຂອງປີ 2022 ແມ່ນເພີ່ມຂຶ້ນ. ສ່ວນການຈ່າຍເງິນປັນຜົນ ຫວັງວ່າຈະໄດ້ດີກວ່າປີ 2022.

ກອງປະຊຸມ ໄດ້ມີມະຕິຮັບຮອງດ້ວຍຄະແນນສຽງສ່ວນຫຼາຍຂອງຜູ້ຖືຮຸ້ນທີ່ເຂົ້າຮ່ວມກອງປະຊຸມດັ່ງນີ້:

- ເຫັນດີຈຳນວນ: 158.143.510 ສຽງ, ເທົ່າກັບ 100% ຂອງຈຳນວນສຽງທັງໝົດທີ່ເຂົ້າຮ່ວມກອງປະຊຸມ.
- ບໍ່ເຫັນດີຈຳນວນ: 0 ສຽງ, ເທົ່າກັບ 0% ຂອງຈຳນວນສຽງທັງໝົດທີ່ເຂົ້າຮ່ວມກອງປະຊຸມ.

ວາລະທີ 5: ພິຈາລະນາ ແລະ ຮັບຮອງເອົາຜູ້ກວດສອບອິດສະຫຼະປະຈຳປີ 2023.

ທ່ານ ນ. ສາຍສະໝອນ ຈັນທະຈັກ, ຜູ້ອຳນວຍການ ທຸກຄົນ ໄດ້ສະເໜີກອງປະຊຸມ ຮັບຮອງເອົາ ບໍລິສັດ PWC ເປັນຜູ້ດຳເນີນການກວດສອບເອກະສານລາຍງານການເງິນ ປະຈຳປີ 2023, ມູນຄ່າບໍລິການກວດສອບ 816.850.000 ກີບ ແລະ ອອກບົດລາຍງານໃຫ້ ທຸກຄົນ:

- ລາຍງານການກວດສອບເອກະສານລາຍງານການເງິນ;
- ຈົດໝາຍຄຸ້ມຄອງເຖິງຜູ້ບໍລິຫານ;
- ບົດລາຍງານທົບທວນຄືນແບບວິເຄາະ;
- ບົດລາຍງານການທົບທວນຄືນຖານະເງິນກູ້.

ຈາກນັ້ນ ປະທານກອງປະຊຸມ ໄດ້ສະເໜີໃຫ້ຜູ້ຖືຮຸ້ນມີຄຳຖາມຕໍ່ວາລະນີ້ ແຕ່ບໍ່ມີຄຳເຫັນ ຫຼື ຄຳຖາມໃດໆ.

ກອງປະຊຸມ ໄດ້ມີມະຕິຮັບຮອງດ້ວຍຄະແນນສຽງສ່ວນຫຼາຍຂອງຜູ້ຖືຮຸ້ນທີ່ເຂົ້າຮ່ວມກອງປະຊຸມດັ່ງນີ້:

- ເຫັນດີຈຳນວນ: 158.143.510 ສຽງ, ເທົ່າກັບ 100% ຂອງຈຳນວນສຽງທັງໝົດທີ່ເຂົ້າຮ່ວມກອງປະຊຸມ.
- ບໍ່ເຫັນດີຈຳນວນ: 0 ສຽງ, ເທົ່າກັບ 0% ຂອງຈຳນວນສຽງທັງໝົດທີ່ເຂົ້າຮ່ວມກອງປະຊຸມ.

ວາລະທີ 6: ພິຈາລະນາ ແລະ ຮັບຮອງ ການແຕ່ງຕັ້ງປະທານສະພາບໍລິຫານ ທຸກຄົນ

ທ່ານ ນ. ສາຍສະໝອນ ຈັນທະຈັກ, ຜູ້ອຳນວຍການ ທຸກຄົນ ໄດ້ສະເໜີກອງປະຊຸມ ຮັບຮອງການແຕ່ງຕັ້ງ **ທ່ານ ບຸນປອນ ວັນນະຈິດ**, ຮອງລັດຖະມົນຕີກະຊວງການເງິນ ເປັນປະທານສະພາບໍລິຫານ ທຸກຄົນ ຕາມຂໍ້ຕົກລົງເລກທີ 0561/ກງ, ລົງວັນທີ 21 ກຸມພາ 2023 ແລະ ຕາມມະຕິຂອງກອງປະຊຸມສະພາບໍລິຫານ ທຸກຄົນ ຄັ້ງວັນທີ 21 ມີນາ 2023.

ຈາກນັ້ນ ປະທານກອງປະຊຸມ ໄດ້ສະເໜີໃຫ້ຜູ້ຖືຮຸ້ນມີຄຳຖາມຕໍ່ວາລະນີ້ ແຕ່ບໍ່ມີຄຳເຫັນ ຫຼື ຄຳຖາມໃດໆ.

ກອງປະຊຸມ ໄດ້ມີມະຕິຮັບຮອງດ້ວຍຄະແນນສຽງສ່ວນຫຼາຍຂອງຜູ້ຖືຮຸ້ນທີ່ເຂົ້າຮ່ວມກອງປະຊຸມດັ່ງນີ້:

- ເຫັນດີຈຳນວນ: 158.143.510 ສຽງ, ເທົ່າກັບ 100% ຂອງຈຳນວນສຽງທັງໝົດທີ່ເຂົ້າຮ່ວມກອງປະຊຸມ.
- ບໍ່ເຫັນດີຈຳນວນ: 0 ສຽງ, ເທົ່າກັບ 0% ຂອງຈຳນວນສຽງທັງໝົດທີ່ເຂົ້າຮ່ວມກອງປະຊຸມ.

ບັນຫາອື່ນໆ:

ປະທານກອງປະຊຸມ ໄດ້ເປີດໂອກາດໃຫ້ຜູ້ຖືຮຸ້ນມີຄຳເຫັນ ຫຼື ຄຳຖາມຕໍ່ບັນຫາອື່ນໆທີ່ບໍ່ໄດ້ນອນຢູ່ໃນວາລະຂອງກອງປະຊຸມ ເຊິ່ງມີບາງຄຳເຫັນດັ່ງນີ້:


- ❖ **ທ່ານ ໄກວັນ ກາດາວານິດ:** ສະເໜີໃຫ້ ທຸກຄົນ ທົບທວນ ແລະ ແກ້ໄຂບັນຫາທີ່ລະບົບໄອທີ ແລະ ລະບົບທີ່ບໍ່ກົງກັນ ເຊັ່ນ: ການອອກເລກບັດສວຍງາມມີຄ່າທຳນຽມ 100 ໂດລາ ໃນລະບົບ ທຸກຄົນ ໃຫ້ອອກໄດ້ສະເພາະບັດສາກົນ ເຊິ່ງໃນຕົວຈິງບັດສາກົນມີທັງບັດ Credit ແລະ ບັດ Prepaid. ແຕ່ການອອກເລກສວຍງາມ ແມ່ນລະບົບເຮັດໃຫ້ສະເພາະບັດ Credit. ຖ້າການອອກເລກສວຍງາມໃຫ້ບັດ Prepaid ມັນຕິດຂັດຢູ່ລະບົບໄອທີ ກໍ່ຄວນຈະແກ້ໄຂລະບົບໃຫ້ມັນຊັດເຈນ ເນື່ອງຈາກການທີ່ລະບົບ ແລະ ລະບົບບໍ່ກົງກັນ ຈະເຮັດໃຫ້ພະນັກງານສັບສົນໄດ້. ສະນັ້ນ, ສະເໜີໃຫ້ທະນາຄານພິຈາລະນາຄືນວ່າຈະແກ້ລະບົບໃຫ້ຖືກກັບລະບົບ ຫຼື ຄວນຈະແກ້ລະບົບໃຫ້ຖືກກັບລະບົບ.
- **ທ່ານ ນ. ສາຍສະໝອນ ຈັນທະຈັກ,** ຜູ້ອຳນວຍການ ທຸກຄົນ: ສະແດງຄວາມຂອບໃຈຕໍ່ຄຳເຫັນ ເຊິ່ງ ທຸກຄົນ ຈະນຳໄປກວດກາຄືນ ແລະ ຄືນຄວາມວິທີການປັບປຸງຕາມຄວາມເໝາະສົມ;
- ❖ **ທ່ານ ອັງ ບຸດ,** ຈາກທະນາຄານແຄນນາເດຍ: ຕໍ່ກັບຫຼັກຊັບທີ່ ທຸກຄົນ ໄດ້ຮັບມາຈາກລູກຄ້າ NPL ນັ້ນ ເຫັນວ່າສາມາດເປັນທ່າແຮງໃນການສ້າງລາຍຮັບ. ທະນາຄານແຄນນາເດຍ ມີບໍລິສັດໃນເຄືອທີ່ເຮັດທຸລະກິດພັດທະນາອະສັງຫາຣິມະຊັບ ແລະ ຫຼັກຊັບລັກສະນະດັ່ງກ່າວ ເຊິ່ງພວກເຮົາໄດ້ໝູນໃຊ້ກັບກໍລະນີທີ່ຢູ່ໃນລາວເຊັ່ນກັນ. ຖ້າ

ທຄຕລ ຫາກສິນໃຈພັດທະນາຊັບສິນເຫຼົ່ານີ້ ເພື່ອຫັນເປັນລາຍຮັບ ທະນາຄານແຄນນາເດຍ ກໍຍິນດີໃນການປຶກສາ ຮ່ວມມື.

- **ທ່ານ ນ. ສາຍສະໝອນ ຈັນທະຈັກ**, ຜູ້ອຳນວຍການ ທຄຕລ: ສະແດງຄວາມຂອບໃຈ ແລະ ຍິນດີທີ່ຈະຫາລື ໃນລາຍລະອຽດຕື່ມ.

ປະທານກອງປະຊຸມ ໄດ້ກ່າວສະແດງຄວາມຂອບໃຈຜູ້ຖືຮຸ້ນ ແລະ ຕາງໜ້າຜູ້ຖືຮຸ້ນ ທີ່ໄດ້ໃຫ້ກຽດເຂົ້າຮ່ວມ ກອງປະຊຸມ ແລະ ໄດ້ປະກາດປິດກອງປະຊຸມໃນເວລາ 15:50 ໂມງ ຂອງວັນດຽວກັນ.

ປະທານກອງປະຊຸມ



ຄຳສຸກ ສຸນດາລາ

ຜູ້ບັນທຶກ



ສອນນາລິນ ແສງມະນີ